

ગુજરાત વિદ્યાપીઠ ગ્રંથાલય

[ગુજરાતી કૌપીરાબિટ વિભાગ]

અનુક્રમાંક ૫૭૮ વર્ગીક

પુસ્તકનું નામ ગુજરાતી કૌપીરાબિટ

વિષય મી ૩૨૨ : ૮૪ ૪ : ૨ : ૨૩૪૪૨૦૫

જુનાગઢ સ્ટેટના કેળવણી ખાતાએ ટેકસ્ટબુક તરીકે મંજૂર કરેલી.

સંસ્થાન

જુનાગઢની બાળ ભૂગોળ.

ગુજરાતી પ્રાથમિક બીજા ધોરણના વિદ્યાર્થીઓના ઉપયોગ માટે

લેખક અને પ્રકાશક

નાનચંદ જશરાજ વખારીયા,

તાલુકા સ્કૂલ માસ્તર; લેંસાણ (જુનાગઢ).



આવૃત્તિ સાતમી.

પ્રત ૧૦૦૦.

ઈ. સ. ૧૯૨૧.

ધી સર્વપ્રકાશ પ્રિન્ટીંગ પ્રેસમાં મુલયંદ્રભાઈ ત્રીકમલાલે બાપી.

ટે. કાળુપુર ટંકલાળ—અમદાવાદ.

ક્રીમલ બે બાના.

પ્રસ્તાવના.

સને ૧૯૦૨ અને ૧૯૧૪ માં નામદાર સરકારે નવા ધોરણના શુજરાતી શ્રેણીના ઉદ્ભવ કર્યા છે; તેમાં બીજા ધોરણમાં ભૂગોળના વિષયમાં ‘પ્રત્યક્ષ અવલોકનથી બે સ્થળ વચ્ચેનું અંતર, કદ અને દિશાઓના શિક્ષણ સાથે સંસ્થાનની ભૂગોળનું નકશામાંથી સામાન્ય જ્ઞાન આપવાનું ઠરાવ્યું છે,’ તેથી આ રાજ્યની પ્રાથમિક શાળાઓમાં સંસ્થાન મજબૂતની ભૂગોળ શિખવવાનું ઈર્થ્ય છે.

ઉક્ત હેતુ સચવાય અને બીજા ધોરણના વિદ્યાર્થીઓના હાથમાં મૂકી શકાય એવી ભૂગોળની પ્રવેશ પોથીની સંસ્થાનની નિશાળામાં જરૂર જણાઈ. આ ધોરણ માટે ભૂગોળની ચોપટી લખવાને જાર આપણી ભાષામાં આ વિષયના સાહિત્યનો સાધારણ રીતે અભાવ છે; પરંતુ અંગ્રેજી ભાષામાં ધોરણવાર ભૂગોળની ધણી ગ્રંથમાળાઓ જુદી જુદી પદ્ધતિથી લખાયેલી છે, તેનું મારી શક્તિ અનુસાર અવલોકન કર્યું; તેથી એકાદ સચિત્ર અને નકશાવાળી શુજરાતી પ્રાથમિક શાળાઓ માટે ગ્રંથમાળા તૈયાર કરવાનો વિચાર ઉત્પન્ન થયો. પરંતુ ઉપર કહ્યું તેમ આ વિષયમાં સાહિત્યનો અભાવ અને તે તન, મન ને ધનનો વ્યય કરી મેળવવા જતાં અધિકાર કે વગ વિના મળતું નથી; તોપણ જે મળે તેથી અને તેટલું કરવું એ ઉદ્દેશથી પ્રાથમિક ભૂગોળ ગ્રંથમાળાના પહેલા અંક તરીકે સંસ્થાન જુનાગઢની બાળ ભૂગોળ તૈયાર કરીને શિક્ષકની સન્મુખ મૂકી છે. તેમાં મારી શક્તિ પ્રમાણે હપ્તકત, ચિત્રો અને રંગીત નકશો મૂકીને શાળાપંથોગી કરવાનો શ્રમ લીધો છે; તેમજ તાલુકા સ્કૂલોના મહેરબાન હેડમાસ્ટરો અને ખાતાના અનુભવી અધિકારી સાહેબોએ કરેલી કીમતી સૂચનાઓનો અમલ કર્યો છે. છતાં કેંઈ શિક્ષકને કેંઈ દોષ માલુમ પડે તો તે દરચુજર કરીને સૂચના કરશે તો અન્ય આવૃત્તિમાં સહર્ષ સુધારવામાં આવશે.

શિક્ષકોએ પહેલી જ આવૃત્તિને જેવો આદર આપ્યો છે તેવોજ આ આવૃત્તિને આપશે એવી આશા રાખવામાં આવે છે.

લે.સા.સુ., (જુનાગઢ)
તા. ૧-૬-૨૧ સોમ.

}

લી. કર્તા.

શિક્ષકને સૂચના.

આ ધોરણના શિક્ષકનો ધણો ભાગ એન્ડ્રેન્ડ હોવાથી બૂજોળ શિખવવાનો ખરો માર્ગ જાણતા નથી. બૂજોળની ચોપડી પહેલેથી છોકરાઓના હાથમાં આપીને તેઓ પસંદ કરેલાં સ્થળો પાઠે કરાવે છે; અને તેજ પરચાર્યા નકશામાં બતાવે છે; તેથી આ વિષયમાં બાળકોને રસ પડતો નથી. તેઓ શિક્ષકના હુકમ પ્રમાણે આંક-ધાતની પેઠે મોઢેથી જુઓ પાડતા તથા નકશામાં જોઇને બૂજોળનાં સ્થળોનો મુખપાઠ કરતા માલુમ પડે છે. બૂજોળ શિખવવાની આ રીત પસંદ કરવા હાયક નથી એ સર્વે શિક્ષકો કમુદ્ય કરશે.

વિષયની સરખાતમાં બાળકોના હાથમાં ચોપડી હોવી નહિ જોઇએ. પણ અભ્યાસ પાઠ અપાઇ રહે એટલે જેટલો વિષય શિખવાયો હોય, તેટલો ચોપડીમાંથી શિક્ષકે વાંચી બતાવવો; અને પછી તેટલાજ ભાગનું પુનરાવર્તન કરાવવું. શિક્ષકે પહેલાં બાળકોને તેના ડાબા જમણા હાથની ઝોળખ તાણ કરાવવી, પછી ડાબા જમણા ફેરવવા; ડાબા હાથ તરફ ફરવું તે ડાબું ફરવું કહેવાય, અને જમણા હાથ તરફ ફરવું તે જમણું ફરવું કહેવાય, એમ સમજણ પાડવી. ડાબી બાજુએ કંઈ કંઈ વસ્તુઓ છે જમણી બાજુએ કંઈ કંઈ વસ્તુઓ છે. ડાબી બાજુએ જે જે વસ્તુઓ છે તેને ઉપાડ્યા વિના આપણી જમણી બાજુએ કરી બતાવો. તેમજ જમણી બાજુએ જે વસ્તુ છે, તે ડાબી બાજુએ કરી બતાવો. એજ રીતે આગળ પાછળનો ફેરફાર કરતાં શિખવવું. આપણા ફરવાથી ડાબું હોય તે જમણું, જમણું હોય તે ડાબું; આગળ હોય તે પાછળ, અને પાછળ હોય તે આગળ થાય છે. આ વાત ધણાં ઉદાહરણો આપીને બાળકોના મનમાં ઠસાવવી. એટલે તેઓના મનમાં નક્કી કરવું કે ડાબું જમણું અને આગળ પાછળ એ કાંઈ એકજ સ્થળ સાથે સંબંધ રાખતાં નથી; પણ જોનારની સ્થિતિ ઉપર આધાર રાખે છે. એટલે એક માણસને જે વસ્તુઓ ડાબી બાજુએ આવે

છે, તેજ વસ્તુઓ તેનાથી વિરુદ્ધ ઉભેલા માણસને જમણી બાજુએ આવે છે. આટલું શિખ્યા પછી દિશાઓ :શિખવર્વી. દિશાઓ શિખવવા માટે છાકરાઓને સવારમાં ઉગતા સૂર્યનાં દર્શન કરાવીને કહેવું કે સુરજ ઉગે છે, તે બાજુને ઉગમણી દિશા કહે છે. સાંજે આથમતો સુરજ યતાવીને કહેવું કે જે બાજુએ સુરજ આથમે છે, તેને આથમણી દિશા કહે છે આ દિશાઓ સામસામી છે તે વાત પ્રત્યક્ષરીતે પડછાયા ઉપરથી સમજાવવી. પછી સવારે સુરજ તરફ મોં રખાવીને બાળકને ઉભો રાખવો, તેના બે હાથ, ખભાને સમાંતર લાંબા કરાવવા; તેથી જમણા હાથ તરફ જે દિશા આવે તે દક્ષિણ દિશા; અને ડાબા હાથ તરફ જે દિશા આવે તે ઉત્તર દિશા કહેવાય છે એમ કહેવું. દિશા શિખવવાને માટે બૂજાળમાં પહેલું ચિત્ર આપ્યું છે તે યતાવીને સમજાવવું. પછી તે દિશાઓનો ઝોરડાની ચાર દિશા સાથે સમ્બન્ધ જોડવો; ઝોરડાના ખૂણા યતાવવા, તેની બે બાજુ વચ્ચે જેમ ખૂણો પડે છે, તેમ બે દિશા વચ્ચે ખૂણો પડે છે. આને માટે ચોપડીમાં બીજું ચિત્ર આપ્યું છે તે યતાવીને સમજાવવું. બીજી શકે તો ઝોરડાની જમીન ઉપર આવું દિશાદર્શક ચિત્ર હમેશા ટકે એવું કાઢવું, ચાર દિશા ને ચાર ખૂણા આવડ્યા પછી ઉપર આકાશ અને નીચે જમીન એ બે દિશાઓ વધારતા કુલ દશ દિશાઓ થાય છે તે કહેવું. ત્યાર પછી જે ઝોરડામાં વર્ગ બેસતો હોય તે ઝોરડાને કુટ, ગજ કે અમુક માપવડે બરાવવો, પછી કાળું પાટિઉં ભોંય ઉપર પાથરીને તેના ઉપર દિશાઓ માંડીને કુટ કે ગજનો અમુક રકલ લઇને ભોંય તળીયાનો નકશો કાઢવો, તેથી સમજાવવું ઠીક પડશે. કે ઝોરડાની જગા મોટી છે અને આ નકશો નાનો થયો. પછી આખી નિજાળનો નકશો કાઢીને તેની સાથે કમ્પાઉઝ, આસપાસની સડો તથા મહોલાઓ વગેરે જોડવા; તેમજ દરેક દિશાએ જે જે ધરો, ચોક કે બજારો આવ્યા હોય તે તે વિદ્યાર્થીઓને પૂછીને ચીતરવા, એરીતે મામનો નકશો પાથરેલા પાટિઆ ઉપર કાઢીને દિશાના સમ્બન્ધ સાથે શિખવવો.

મામનો નકશો શિખવ્યા પછી આસપાસ નદી, તળાવ, કુંચર, સડક કે રેલવે હોય તેવું પ્રત્યક્ષ અવલોકન કરાવીને તેના મામ આકાર સાથે

પાટિઆના નકશામાં લખવા; ત્યાર પછી પોતાનું ગામ કયા મહાલમાં આવ્યું છે તે પૂછવું; અગર સિદ્ધાંતે પોતે કહેવું. આટલું થયા પછી પાથરેલું પાઠીઉં લેખું કરીને ઘોડી ઉપર ચઢાવવું, જેથી ઉત્તર દિશા ઉપર, અને દક્ષિણ દિશા નીચે આવશે, તે ઉપરથી સમજાવવું કે જમીન ઉપરની ઉત્તર દિશા ને ઘોડી ઉપરની ઉત્તર દિશા એ બન્ને એકજ છે. પછી નકશો ઘોડી ઉપર કે બીંત ઉપર લટકાવવો, ને તેની દશાઓ ઉપર કલા મુજબ ઓળખાવવી. ત્યાર બાદ પોતાનું ગામ તથા મહાલનું ગામ બતાવવું. મહાલનું ગામ પોતાના ગામથી કઇ દિશાએ આવ્યું છે, તથા કેટલે છેટે આવ્યું છે તે પૂછવું અથવા કહેવું. મહાલના ગામ સાથે પોતાના ગામને જે જાતનો સમ્બન્ધ હોય તે કહેવો અને કસબામાંથી જે જે અમલદારો પોતાના ગામમાં આવતા હોય તે તે યાદ કરાવી સમ્બન્ધ જોડવો.*

દિશાઓનું જ્ઞાન પાડું થયા પછી નકશામાં ભુદા ભુદા રંગ તરફ જ્યાં ખેતીને પ્રથમ જમીન અને પાણીનો ભેદ જણાવવો. પછી ભુનામઢના રાજ્યની દક્ષિણે અને પશ્ચિમે દરીઓ છે, તેનો રંગ વાદળી છે, રાતા રંગવાળો મુલક ખુદાવંદ નવાખ સાહેબનો છે, વચ્ચે વચ્ચે ખીજ રંગવાળા ભાગો આવેલા છે. તે ખીજ રાજના છે એમ જણાવવું; અને રંગ વિનાના સરહદનાં રાજ્યોની પણ સમજાવી આપવી. આ વખતે બાળકોને સમજાવવું કે નદી વાંકીચુકી ને જાડી પાતળી લીટીઓથી બતાવી છે. તળાવ કે સરોવર મોટા કુંડાળાથી પર્વતો કાનખજૂરાના પગ જેવી લીટીઓથી, નાનાં ગામો નાનાં મીંડાંથી અને મોટાં ગામો મોટાં મીંડાંથી દેખાડવામાં આવ્યાં છે. પાકી સડક અને રેલવેના રસ્તાઓની ઓળખ નકશો જોવરાવીને તથા વ્યાખ્યામાં આપેલું ચિત્ર બતાવીને પાઠવી.

મહાલો અને ગામો સ્થિતિવતી વેળાએ તે જાણવા જેવી પેદાશ, આસપાસ કાંઈ જેવા જેવું હોમ, તે ભૂતળ રચના, નદી, તળાવ, પર્વત કે દરીઆ કિનારા પાસે આવ્યો હોય તો તે પ્રત્યક્ષ બતાવીને તેની વાત સમજાવવી, વહીવટદાર મુનસફ અને ફોજદાર જે જે વખતે ગામમાં


* આ વખતે ખીજ ચોપડીના ૩૬ થી ૪૦ પાઠ અભ્યાસમાં લેવા.

આવતા હોય, તે તે પ્રસંગ ચાલ્યાવીને તેમની કામગીરી કુંકારા કહેવી. રાજા ક્યાં રહે છે, તે કહી કે કહેવાવીને તેનું નામ તથા જાત જિખવવા. તેમજ હાલનો રાજકારભાર કાણુ અને શી રીતે ચલાવે છે, તે રાજ વહીવટની હકીકત આપી છે, તે વાંચીને બાળકોને સમજાવવી. નદીઓના વહન ઉપરથી જમીનનો ઢાળ બતાવવો. નદી એક કરતાં વધારે મહાલમાં ચધને વહેતી હોય તે તથા તેના ઉપર આવેલાં ગામો કહેવાં, ને મૂળથી મુખ સુધી બતાવતાં જિખવવી. મહાલમાં કુંગર હોય તો તેની ઉંચાઈ, તે પરનાં દહેરાં વગેરે જે હકીકત જાણવાલાયક હોય તે, તેમજ જનતા સંબંધી દંતકથા હોય તે સહેલી ભાષામાં કહેવી.

દિશાઓ પછી વ્યાખ્યાઓ આપી છે તે બધી સાથે જિખવવાની જરૂર નથી; પણ મહાલના વર્ણનમાં જેમ જરૂર પડે તેમ કુદરતી સાધનો પ્રત્યક્ષ બતાવીને અથવા જમીન ઉપર તેના છાટ બતાવીને જિખવવી. મહાલનાં ગામ ને વસ્તીના આંકડા મુખપાઠ કરાવવાની જરૂર નથી. પણ મહાલોનું નાનામોટા-પણું સમજાવવાને માટે આપ્યા છે. તેમજ રાજવહીવટની હકીકત આપી છે તે અક્ષરે અક્ષર પાઠી કરાવવાની જરૂર નથી, પણ મહાલના વર્ણનમાં જેમ જરૂર પડે તેમ તેની મુખતેસર હકીકત કહેવી. મતલબ કે બાળકો ઉપર વિશેષ બોળે ન પડવો જોઈએ; પોતાના મહાલની હકીકત વિશેષ કહેવી; અને બીજા મહાલોની સામાન્ય હકીકત કહેવી.

જુનાગઢ રાજ્યની ભૂગોળ


દિશાઓ સંબંધી હકીકત.



ટીપ—છોકરાઓને દિશાઓ ની હકીકત આપવા સારું શિક્ષકે બાબુ પરનું ચિત્ર સમજાવવું. જેવી રીતે સુરજ તરફ મેં અને હાથ લાંબા રાખી છોકરાને બોલો રાખ્યો છે, તેવી રીતે છોકરાને હારમંધ બોલા રાખવાં, અને ચિત્ર સાથે સર-ખામણી કરાવવી.

ચાર દિશાઓ.

જે બાબુ તરફ સુરજ બેઠો છે, તે બાબુને ઉગમણી કે પૂર્વદિશા કહે છે, જે બાબુ તરફ સુરજ આવ્યો છે, તે બાબુને આગમણી કે પશ્ચિમ દિશા કહે છે. પૂર્વ દિશા તરફ મેં રાખીને બોલા રહેતાં ડાબા હાથ તરફ જે દિશા આવે તેને ઉત્તર દિશા કહે છે, અને જમણા હાથ તરફ જે દિશા આવે તેને દક્ષિણ દિશા કહે છે.



ટીપ:—ખૂણા શિખવવા માટે કાળા પાટીઆ ઉપર અથવા ભેંમ-ઉપર મોટા ચોરસ કાઢવો, અને તે ચોરસની બાજુ ઉપર દિશા પ્રમાણે નામ લખવા, પછી સામઘામેના ખૂણા સાંધીને છેદન બિંદુમાં છોકરાને ઊભો રાખીને ખૂણાની સમજ પાડવી. જે બાજુ વચ્ચે જે જે ખૂણા આવે તેન નામ જોલતાં અને લખતાં શિખવવાં.


ઉત્તર અને પૂર્વ દિશા વચ્ચેના ખૂણાને ઈશાન ખૂણો કહે છે.

પૂર્વ અને દક્ષિણ દિશા વચ્ચેના ખૂણાને અગ્નિ ખૂણો કહે છે.

દક્ષિણ અને પશ્ચિમ દિશા વચ્ચેના ખૂણાને નૈઋત્ય ખૂણો કહે છે.

પશ્ચિમ અને ઉત્તર દિશા વચ્ચેના ખૂણાને વાયવ્ય ખૂણો કહે છે.

ચાર દિશાઓ અને ચાર ખૂણાઓ મળીને આઠ દિશાઓ થાય છે તેમાં ઉપરની આકાશ અને નીચેની પાતાળ દિશાઓ ગંધૂઓ તો દશ દિશાઓ થાય છે.



ટીપ:—બની શકે તો નિશાળના ચોરસ-માનખીન ઉપર હોઠાપત્રપ્રમાણે ગાઠવીને પાસેની આકૃતિ જેવી મોટી આકૃતિ કેટલીક મુદત ટકે એવી કાઢવી, જ્યારે દિશાઓની હકીકત કહેવી પડે, ત્યારે આ આકૃતિનો ઉપયોગ કરવાથી દિશાઓની સમજ સારી રીતે પડશે.

નકશાની દિશાઓ.

નકશા ચારી રીતે દેખાય એમ સામે બીંત ઉપર કે લાકડાની ઘોડી ઉપર લટકાવીએ તો તેની ઉપરની બાજુને ઉત્તર દિશા કહે છે. નીચેની બાજુને દક્ષિણ દિશા કહે છે, જોનારના જમણા હાથ તરફની બાજુને પૂર્વ દિશા કહે છે; અને ડાબા હાથ તરફની બાજુને પશ્ચિમ દિશા કહે છે.

ટીપ—નકશાની દિશાઓ અને કુદરતી દિશાઓ એકજ છે, તે બાળ કોને સમજાવવા માટે નકશાને ભોંય ઉપર પાથરવો, અને ચોરડાની દિશા પ્રમાણે નકશાની દિશાઓ મેળવવી. પછી નકશા એમને એમ ઉપાડીને બીંત ઉપર લટકાવવો. જેથી બાળકોના મનમાં ભેદ રહેશે નહિ.

વ્યાખ્યાઓ.

પૃથ્વીના મુખ્ય બે ભાગ પડે છે. ૧ કારી જમીન. ૨ પાણી.

કારી જમીન.

૧ જે ઠેકાણે થોડાં ધરો ને થોડાં માણસોની વસ્તી હોય, તેને ગામ કે ગામડું કહે છે.

૨ જે ઠેકાણે ગામડાથી વધારે ધરો ને વધારે માણસોની વસ્તી હોય તેને કસ્બો કહે છે.

૩ જે ઠેકાણે કર્મ કરતાં ધરો ને વસ્તી વધારે હોય અને જળરો હોય તેને શહેર કહે છે.

૪ સરકાર પેદાશ લેવાને અને બંદોબસ્ત રાખવાને સમવડતાને સારું કટલાક ગામોનો જથ્થો બાધે તેને મહાલ કે તાલુકો કહે છે.

૫ ધણી મહાલ કે તાલુકા મળીને એક રાજ્ય થયેલું હોય તેને સંસ્થાન કહે છે.

૬ જે શહેરમાં રાજકર્તા રહેતો હોય તેને રાજધાની કહે છે.


૭ શહેર દરીઆ કિનારે આવેલું હોય, અને ત્યાં વહાણ ચારકતે માલ ચડતો ઉતરતો હોય તે શહેરને બંદર કહે છે.

૮ લોહની સડક ઉપર અગ્નિમાદી જાણતી હોય તેને રેણવે કહે છે.
અને તે ને ગ્રામ પાસે ઉભી રહેતી હોય તેને કુદશાન કહે છે.

૯ જમીનના ચોડા ઉંચા ભાગને ટેકરી કહે છે. ટેકરાથી ઉંચો હોય
તેને ડુંગર કહે છે.

૧૦ ડુંગર કરતાં વધારે ઉંચા ભાગને પર્વત કે પહાડ કહે છે.

૧૧ ટેકરાઓની લાંબી દાર ચયેલી હોય તેને ધાર કહે છે.



પાણી.

૧૨ મીઠા પાણીનો જે પ્રવાહ પર્વતમાથી કે સરોવરમાથી નીકળીને
હળતી જગામાં વહી સમુદ્રને મળે તેને નદી કહે છે.

૧૩ જે ઠંડાણેથી નદી નીકળે તેને મૂળ કહે છે; અને જે ઠંડાણે
નદી મળે તેને મુખ કહે છે.

૧૪ એક નદી બીજી નદીને જે ઠંડાણે મળે તેને સંગમ કહે છે.

૧૫ ચારે બાજુએ પાણીથી વીંટાયલા જમીનના ભાગને ભેટ કહે છે.

૧૬ ચારે બાજુએ જમીનથી વીંટાયલા પાણીના ભાગને તળાવ,
અને તળાવ ધણું મોટું હોય તો તેને સરોવર કહે છે.

૧૭ પૃથ્વી ઉપરના ખારા પાણીના મોટા ભાગને સમુદ્ર કે દરીયાએ કહે છે.

૧૮ જમીનનો જે ભાગ ત્રણ બાજુએથી દરીયાના પાણીથી વીંટાયેલો હોય તેને દ્વીપકલ્પ (લગભગ ખેટ જેવો) કહે છે.

જુનાગઢ રાજ્યનું વર્ણન.

શ્રી સોરઠ સરકારનું રાજ્ય કાઠિયાવાડની અંદરનાં બધાં રાજ્યો કરતાં વિસ્તાર અને અધિકારમાં પહેલું ગણાય છે. આ સંસ્થાન કાઠિયાવાડના દક્ષિણ ભાગમાં આવ્યું છે; કાઠિયાવાડનાં બધાં ખરાં સંસ્થાનો અને તાલુકાઓ આ રાજ્યને ખંડણી આપે છે, તે ભેરતલખી કહેવાય છે. આ ખંડણી અંગ્રેજ સરકાર ઉધરાવીને સોરઠ સરકારને મોકલાવી દે છે.

આ રાજ્યની રાજધાની જુનાગઢ છે. તે ગીરનાર પર્વતની આધમણી બાજુએ નજીકમાં આવેલું છે. તેમાં રાજકર્તા નવાબ સાહેબ રહે છે.

સીમા કે હદ—ઉત્તરે હાલાર પ્રાંત તથા જેતપુર તાલુકો પૂર્વે ગોહિલવાડ પ્રાંત, ગાયકવાડી અમરેલી મહાલ અને કાઠી દરબારના તાલુકા આવેલા છે; દક્ષિણે ને પશ્ચિમે અરબી સમુદ્ર તથા પોરબંદરનું રાજ્ય છે.

વિસ્તાર—આ રાજ્યનું એકંદર ક્ષેત્રફળ ૩૨૮૩ ચોરસ માઇલ છે. કુલ ગામો ૮૬૨ છે, અને ૪,૩૩,૪૫૨ માણસોની વસ્તી છે.

કુદરતી વિભાગ—જમીનની જાત, કુંજર, હવા અને દરીયાકાંઠાને લીધે આ રાજ્યના ચાર ભાગ પડે છે. (૧) ગીરપ્રદેશ, (૨) ઘેડ, (૩) નાધેર, (૪) સપાટદેશ.

૧ ગીરપ્રદેશ—એમાં ગીરનારનું ૧૦-૧૨ માઈનું નંચલ છે સખમાં ગીરનારને ફેરતી કુંજરાની હાર છે; વચ્ચેની ખીણમાં લુદી લુદી જાતનાં સુરંધી અને ઉપયોગી ઝાંડો થાય છે.

એમાં ગીરનો પ્રદેશ ૪૦ મૈલ લાંબો અને ૨૦ મૈલ પહોળો છે. ત્યાં નાના મોટા ડુંગરો અને ધારો ધણાં છે અને પ્રુબેજ ભતનાં ઇમારતી લાક્ષી થાય છે. અંદર કોઇ કોઈ જગાએ થોડી ખેતી થાય છે. હાલમાં ઝાડો કપાવાથી નવાં ગામો વસવા લાગ્યાં છે.

૨ શબ્દના નૈઋત્ય ડાણ તરફના સમુદ્ર કાંઠા પાસેના નીચા ભાગને ઘેડ કહે છે. બાદર, ઓઝત અને ઊભેણ નદીઓમાં ચોમાસાની રેલ આવે છે, ત્યારે આ ભાગમાં બધે પાણી ફેલાય જાય છે, તે વખતે ઘેડનો દેખાવ મોટા સરોવર જેવો થઇ જાય છે; અને ગામડાં ખેતની માફક તરતાં દેખાય છે ઘેડમાં કોઇ વખતે વરસાદ ન હોય તોપણ નદીઓની રેલને લીધે અનાજ પાકે છે.

૩ ગીર અને સમુદ્ર કાંઠાના વચલા પ્રદેશને નાધેર કહે છે. તેમાં ગીરમાંથી નીકળતી ધણીક નદીઓ વહે છે, ને જમીન બહુ રસાળ છે. તેથી વરસમાં ત્રણ પાક ઉતરે છે. ચોમાસુ પાકમાં બાજરી ને ડાંગર, શિયાળુ પાકમાં શેરડી, ને ઉનાળુ પાકમાં જુવાર થાય છે.

૪ ઉગમણી તરફના વચગાળાના ભાગને સપાટ પ્રદેશ કહે છે; તે ભાગની જમીન કાળી ને ચિકાસ વાળી છે. તેમાં વરસમાં બે પાક ઉતરે છે. ચોમાસામાં જુવાર, બાજરી, કઠોળ ને શેરડી થાય છે, અને શિયાળુ પાકમાં ઘઉં ચણા ને કપાસ થાય છે.

પર્વતો.

આ રાજ્યમાં ગીરનાર ને ગીર એ બે જાણીતા ડુંગરો છે, આ સિવાય બીજા નાના ધણાં છે, પણ તે જાણવા જેવા નથી.

૧ ગીરનાર—આ પર્વત આખા કાઠિયાવાડમાં બધા ડુંગરોથી ઉંચો છે, તેની ઉંચાઇ ૩૬૬૬ ફુટ છે. તેનાં પાંચ શિખરો છે. (૧) અંબાજી (૨) ગોરખનાથ (૩) ગુરુ દત્તાત્રેય (૪) આધકનાથ (૫) કાળકામાતા.

આ કુંડા એટલે શિખરા ઉપર જૈન અને હિંદુ લોકોની જાત્રાના ઠેકાણું છે. ગીરનારની દક્ષિણ તરફના કુંડરાને દાતારનો કુંડર કહે છે. તેની ઉંચાઈ ૨૮૦૦ ફૂટ છે. તેના ઉપર જમીઅલશાહ દાતારનો ચિહ્નો છે, ત્યાં હિંદુ અને મુસલમાન માનતાએ આવે છે.

૨ ગીર—આ પર્વત નથી. પણ ધણા કુંડરાની હારનું બનેલું મોટું જંગલ છે. એ કુંડરાઓ ખડુ ઊંચા નથી અને ઝાડી પુષ્કળ છે. તેમાં તુળસીશ્યામનું જાત્રાનું ઠેકાણું છે. ત્યાં ઊંચા પાણીના કુંડા છે. અહીં કેશવાળી વાળા સિંહો થાય છે. આખા હિંદુસ્તાનમાં બીજા કોઈ ઠેકાણે આ જનાવર થતાં નથી.

નદીઓ.

૧ ભાદર—જસદણ પાસે મહાવાના કુંડરમાંથી નીકળીને નવાગઢ અને કુતિઆણા મહાલમાં વહીને અરબી સમુદ્રને મળે છે. તેના ઉપર નવાગઢ અને કુતિઆણા છે, આ નદી ૧૬૦ મૈલ લાંબી છે.

૨ ઉબેણુ—ભેંસાણુ પાસેના ઉબેણીઆનાગના ટીંખામાંથી નીકળીને વંથળી પાસે ઝોઝત નદીને મળે છે. તેના ઉપર ભેંસાણુ, રાણપુર મજેવડી, ધંધુસર ને વંથળા છે.

૩ ઝોઝત—ભેંસાણુ મહાલમાંથી નીકળીને ઘેડ તરફ વહીને ભાદર નદીને મળે છે, તેના ઉપર શાપુર, બાલાગામ, બામણાસા ને જેક-બગસરા છે.

૪ મેગળ—ગીર પર્વતમાંથી નીકળીને ચોરવાડ પાસે આરબી સમુદ્રને મળે છે. તેના ઉપર હાટીના માળીઆ છે.

૫ હીરણુ—ગીર પર્વતમાંથી નીકળીને દક્ષિણે આરબી સમુદ્રને મળે છે. તેના ઉપર પાટણુ છે.

૬ સરસ્વતી—ગીરના કુંડરમાંથી નીકળીને પાટણુ પાસે હીરણુને મળે છે. ત્યાં મળે છે ત્યાં તેનું નામ ત્રિવેણી પડે છે. તેના ઉપર ચોરખમ્હી છે.

૭ શીંગવડા—ગીર પર્વતમાંથી નીકળીને માચકવાડ સરકારના કાઠીનાર મહાશય વહીને દક્ષિણે આરબી સમુદ્રને મળે છે. તેના ઉપર માચકવાડી ગામ કાઠીનાર ને ધાંટવડ છે.

૮ મહુદ્રિ—ગીરના કુંગરમાંથી નીકળીને દક્ષિણે આરબી સમુદ્રને મળે છે. તેના ઉપર જિના ને દેશવાડા છે.

૯ રાવળ—ગીરના કુંગરમાંથી નીકળીને દક્ષિણે આરબી સમુદ્રને મળે છે. તેના ઉપર ધોઢવા, કાંધી, સામતેર ને સનખડા છે.

૧૦ ધાતરવાડી—ગીરના કુંગરમાંથી નીકળીને પ્રથમ હિંગમણી વહીને પછી દક્ષિણમાં ચપને આરબી સમુદ્રને મળે છે.

બંદરો.

આ રાજ્યની દક્ષિણે આરબી સમુદ્ર છે. તેને કિનારે કુલ સાત બંદરો છે. વેરાવળ એ સૌથી મોટું બંદર છે ને વેપારનું મથક છે. અહીં મોટાં વહાણો ને આગળોટા આવે છે. માંગરોળ એ વેરાવળના જેવડું છે, પણ વેપાર ચાલતો નથી. ચોરવાડ, શીલ એ આયમણાં છે. ધારાબંદર, નવાબંદર ને ભેરાઇ એ દક્ષિણે છે. આ બંદરોએ નાનાં વહાણો ને મજવા આવે છે, તેથી તે આડ બંદર કહેવાય છે.

રેલવે.

સોરાઠ સરકારે આ રાજ્યમાં જે રેલવેઓ કાઢી છે. તે નીચે પ્રમાણે:—

૧ જેતલસર વેરાવળ લાઇન —વડાળ, જુનાગઢ, શાપુર, હુસાળા, કેશોદ, માળીઆ, ચોરવાડ, ને વેરાવળ એ રેલ્લેનો છે.

૨ શાપુર કુતિઆણા લાઇન—શાપુર, વંચળી માણાવદર, બાંટવા અને સરાડીઆ રેલ્લેનો છે.

૩. જુનાગઢ વીસાવહર લોકનગર—કુમરપુર, બીલખા અવંક ને વીસાવહર સ્ટેશનો છે.

૪. વેરાવળથી ઊના લોકનગર—વેરાવળ, શવની તાલાબને, બંધુર સ્ટેશનો છે, ને ઊના તરફ કામ ચાલે છે. એ સિવાય જેતલસર રાજકોટ રેલવે ઉપર નવાગઢ અને જેતલસરથી ધોળા તરફની રેલવે ઉપર આ રાજ્યની હદનાં આખરીઆ ને વાવડી સ્ટેશનો છે.

રાજ વહીવટ.

હાલના રાજકર્તા નવાબ સાહેબ મહોબતખાન બાબી બહાદુર છે, તેઓ પુખ્ત ઉંમરના થવાથી અંગ્રેજ સરકારે રાજનો પૂરો અખત્યાર સોંપ્યો છે તેથી પહેલા વર્ગના રાજની પૂરી સત્તા તેઓ ધરાવે છે. રાજના મુખ્ય અમલદાર હીવાન છે. તેની નીચે નામબદીવાન છે, આ ગોઠવણથી રાજ કારભાર અંગ્રેજી ઢબે સારી રીતે ચાલે છે. નવાબ સાહેબ પોતાની રૈયતનું લાલું કેમ ચાય અને કોઇ પણ જાતના બેદ વિના સૌને સરખો ન્યાય મળે તેને માટે બહુ કાળજી રાખે છે. લોકોને ખણી જાતના હંકો આપ્યા છે અને કેટલાક કર માફ કર્યા છે.

મુખ્ય ખાતાં—મુલ્કી, પોલીસ, ન્યાય, વેંફ, ખાંધકામ અને ફેલવણી.

આ સંસ્થાનના દરેક ગામમાં એક તળાટી અને એક પોલીસ પટેલ હોય છે. તળાટી ગામની પેદાશ ઉધરાવે છે, અને ખેતીના પાકની સ્થિતિ ઉપર ધ્યાન રાખે છે. પોલીસપટેલ ગામમાં ચોરી લૂટ માસમારી વગેરે ચતી અટકાવે છે અને બંદોબસ્ત રાખે છે. કેટલાંક ગામડાંનો એક કસબો ઠરાવેલો હોય છે. તેમાં તજવીજદાર રહે છે, તે પોતાના તાબાના તળાટીઓનાં કામની ચોકસી કરે છે, અને તેમને સચના કરે છે. આખા રાજ્યના ૧૪ મહાલ કે તાલુકા ઠરાવ્યા છે. તેના મુખ્ય કરચાસી એકેક વહીવટદાર ફોજદાર, મુનસફ અને દાકતાર રહે છે.

વહીવટદાર, તળાટી અને તબવીબદારના ઉપરી છે, તે આખા મહાલની પેદાશ તળાટી મારફત ઉધરાવીને એકઠી કરે છે, અને ખેતીના પાકની તપાસ રાખે છે, કાંઈ વરસઝોઝો પાક હોય તો ખેડુતોને તમાવીનાં નાણાં આપે છે, એ ઉપરાંત પોતાના મહાલની આબાદી જળવે છે. આખા રાજ્યના ત્રણ વિભાગ ઠરાવ્યા છે, તેમાં એકેક આસિસ્ટન્ટ રેવન્યુ ઓફિસર રહે છે. તે પોતાના વિભાગમાં આવેલા મહાલોના વહીવટદારના કામની તપાસ કરે છે, મુલકી ખાતાના વડા ઉપરીને રેવન્યુ કમિશનર કહે છે, તે જુનાગઢમાં રહે છે.

પોલિસપટેલ જે ગુન્હા પકડે તે મહાલના ફોજદાર પાસે મોકલે છે તેનો તપાસ કરીને મુનસફ પાસે ન્યાય કરાવવા મોકલે છે. આ સિવાય લેણદેણના કજીઆ પણ આ મુનસફ ચુકવે છે.

બધા મહાલોના ફોજદારોના ઉપરીને તથા આખા રાજ્યની તમામ સીબંદીના ઉપરીને પોલીસ કમિશનર કહે છે, તે રાજ્યનો બંદોબસ્ત રાખે છે. આ સિવાય બાલાવાળા ધોડેસ્વારોનું નાનું લશ્કર છે.

મહાલના મુનસફથી જે કજીઆનો ચુકાદો થઈ શકે નહિ, તેને જુનામટની સદર અદાલતમાં મોકલે છે, ત્યાં તેના સર ન્યાયાધીશ ચુકાદો આપે છે. વળી જેઓ મહાલના મુનસફના ચુકાદાથી નારાજ થએલા હોય છે, તેઓ પણ સદર અદાલતના સર ન્યાયાધીશને અરજ કરે છે, તેથી ફરીવાર તપાસ કરીને ચુકાદો આપે છે. ન્યાય ખાતાના સૌથી વડા અધિકારીને ચીફ જ્યુડિસીઅલ ઓફિસર કહે છે, તે છેવટના ફેસલા આપે છે. દરેક મહાલમાં તથા મોટા કસ્ટામાં નાનું દવાખાનું હોય છે. ત્યાંનો દાકતર માંદાં માણસોને દવા આપે છે, અને જુનાગઢમાં એક મોટું દવાખાનું છે, તેમાં માંદાં માણસો રહી શકે એવી ગોઠવણ છે. ત્યાં કુશળ દાકતરો રાખેલા છે તેઓ માંદાં માણસોની સારવાર કરે છે, આ દવાખાનાનો સૌથી મોટો દાકતર મહાલના દવાખાનાની સંભાળ રાખે છે, વળી ઉડતા રોજો જેવા મરકી, કોલેરા શીતળા વગેરે ચાલતા હોય ત્યારે રાજ્યમાં ફરીને લોકોની સુખાકારી સાચવે છે.

સરકારી મશીનરિસાએ, પુલો વગેરે બાંધવા કે સુધારવાને માટે એક અધિકારી રહે છે, તેને બીફ ઇન્જીનીયર કહે છે. તેમ તાબામાં સમ ઇન્જીનીયર ને ઓવરસીયરો હોય છે. તેઓ ચાલતા કામો ઉપર દેખરેખ રાખે છે.

રેલવેની કેલવર્ણી માટે ધણીખરા ગામોમાં મુજરાતી નિલાઓ છે. મોટા કરખાઓમાં કન્સ્ટ્રક્શન ઓફીસ છે, અને સહેરામાં અંગ્રેજી નિલાઓ છે. જુનાગઢમાં અંગ્રેજી હાઇસ્કૂલ, કોલેજ, અને કુનરસાળા છે. આ બધી નિલાઓની પરીક્ષા હવા માટે બે ડેપુટી ઇન્સ્પેક્ટરો અને વહીવટ સલાહવાને માટે એક્ઝિક્યુટીવ ઇન્સ્પેક્ટર છે.

આ સિવાય રાજ્યમાં બીજાં નાનાં ખાતાના અધિકારીઓ છે, તે બધા જુનાગઢમાં રહે છે; અને કામ પ્રમંડે કરવા નીકળે છે.

રાજ્યના વિભાગો.

આ રાજ્યના ત્રણ વિભાગો પડ્યા છે, જુનાગઢ, કેશોદ અને ઊના.

રાજ્યના ખાતસા ૧૨ મહાલ કર્યા છે. તે સિવાય બાબરીઆવાડ નામે હકુમતી મહાલ છે, અને અખત્યારવાળો માંગરોળ તાલુકા અંતરે કુલ ૧૪ મહાલ ગણાય છે.

૧ જુનાગઢ વિભાગ.

૧ જુનાગઢ. ૨ નવાગઢ. ૩ બેંસાણુ. ૪ વીસાવદર. ૫ વંચણી.

૨ કેશોદ વિભાગ.

૬ કેશોદ. ૭ કુતિઆણા. ૮ સીલ. ૯ માંગરોળ, ૧૦ મણીઆ.

૩ ઊના વિભાગ.

૧૧ પાટણ. ૧૨ ગીર. ૧૩. ઊના. ૧૪ બાબરીઆવાડ.

જુનાગઢ વિભાગ-

કુલ ગામ-૨૪૫.

વસ્તી-૧૫૪૦૦૦.

ગીરનારના પર્વતની આસપાસનો સપાટ પ્રદેશ આ વિભાગમાં આવેલો છે, નવાગઢ, ભેંસાણુ અને વીસાવદર મહાલોનાં કેટલાંક ગામો છૂટાં છૂટાં આવેલાં છે, જુનાગઢ અને વંથળી મહાલનાં ગામો એક જથ્થામાં છે. ભાદર, ઓઝત અને ઉબેણુ એ મોટી નદીઓ છે બીજી નાની નદીઓ ધણી છે, તથા પાણીની છત છે. અહિં ખેતીની પેદાશ ધણી સારી થાય છે. તેથી આખો વિભાગ આબાદ છે.

મુખ્ય પેદાશ—કપાસ, ઘઉં, બાજરી, જુવાર, કમોદ અને સેરડી.

જુનાગઢ મહાલ.

ગામ—૫૦

વસ્તી-૧૮૪૦૦.

નદીઓ—ઉબેણુ કાળવેા અને સોનરખ છેલ્લી બે નાની નદીઓ ગીરનારમાંથી નીકળી ઉબેણુને મળે છે.


પર્વત—ગીરનાર.

મુખ્ય ગામો—જુનાગઢ, વડાળ, મજેવડી, માખીઆળા ને ખડીઆ.

જુનાગઢ (૩૫૩૬૦) એ મહાલનું ને રાજ્યનું મુખ્ય શહેર ગીરનારની તળેટીમાં આથમણી દિશાએ આવ્યું છે. શહેરને ફરતો કેાટ છે. બીજાં શહેરો કરતાં આ શહેર વધારે જુનું હોવાથી તેનું નામ જુનાગઢ પડ્યું છે. નવાં અને સુંદર મકાનો થવાથી શહેર શોભાયમાન દેખાયજે, તેમાં નવાળ સાહેબનો રંગમહેલ અને કચેરી, મકબરો અને બહાઉદીન કાબેજ એ જોવા લાયક ઇમારતો છે. શહેરના ઇલાન ખુણામાં ઉપરકેાઠ નામે જુનો કિલ્લો છે. તેમાં જુની મસીદ, અડીચડી વાવ, નેપિજુ કુલે અને ભોધરાં જોવા જેવાં છે.

ઉગમણી દિશાએ શહેર બહાર એક કાળા પથર ઉપર અરૌકના જુની લિપિના કાતરાયેલા લેખો છે, તે બે હજાર વર્ષના જુના છે; તેથી જને ઉકેલતાં આવડે તેજ વાંચી શકે છે.

વડાળ (૨૮૨૦) એ મોટો કસ્બો છે તેમાં ગુજરાતી નિશાળ, દવાખાનું ને કન્યાશાળા છે. મહેવડી (૨૨૮૦) ઉમેણુ નદીને કાંઠે છે. અહીં લીલોતરી શાક બાજી બહુ થાય છે, તથા હવા પાણી સારા ગણાય છે. જ્યાંયાંમાં લાલવડ ને ગોપાળલાલની હવેલી છે; ત્યાં ધણા વૈષ્ણવો જાત્રાએ આવે છે. ખડીઆ (૧૧૯૦) એ બલોચ મુસલમાન દરબાર તાલુકો છે.



જાત્રાનાં ઠેકાણાં—ગીસ્તારના રસ્તામાં દામોદર તથા રેવતી કુંડો છે, તેમાં નહાઇને લોકો દામોદરજીનાં દર્શન કરે છે. તળેટીમાં ભવનાથ મહાદેવનું દહેરું છે, ત્યાં શિવરાત્રીએ મોટો મેળો ભરાય છે. ગીસ્તાર ઉપર નેમનાથનું દહેરું તથા પગલાં છે ત્યાં આવક લોકો જાત્રાએ આવે છે. બીજાં સિખરો ઉપર અંબાજી, ગૌમુખીગંગા, ગુરુદત્તાત્રેય વગેરે હિંદુઓનાં જાત્રાનાં ઠેકાણાં છે. દાતારના કુંગર ઉપર જમીયલસાહ દાતારનો ચિસ્લો છે. ત્યાં હિંદુ મુસલમાન બંને માનતાએ આવે છે.

રેલવે સ્ટેશન—જીનાગઢ, વડાગ અને કુંજરપુર.

મુખ્ય પેદાશ—ગીરનારું ઇમારતી લાકડું, મધ, વાંસ અને ઇમદ-
રતી પત્થર.

નવાગઢ મહાલ.

ગામ—૧૬. વસ્તી—૮૮૦૦. નદી—ભાદર.

મુખ્ય ગામો—નવાગઢ, ગુંતાગા, પેદલા અને મંડળીકપુર.

નવાગઢ—(૧૦૦૦) ભાદર નદી ઉપર કિલ્લાવાળો કસ્બો છે. ત્યાં
વહીવટદારની કચેરી, ગુજરાતી નિશાળ અને દવાખાનું છે. આશરે ૫૦
વરસ ઉપર જોતપુરમાંથી આ રાજ્યનો ભાગ જુદો પાડીને વસાવવામાં
આવ્યું હતું. ગામનો ધણો ભાગ ઉજડ છે; પણ હાલમાં વરતી બરાતી
જાય છે.

રેલવે સ્ટેશન—નવાગઢ.

મુખ્ય પેદાશ—ઘઉં, બાજરી, જુવાર, કપાસ અને શેરડી.

ભેંસાણુ મહાલ.

ગામો ૫૧. વસ્તી—૨૫૦૪૦. નદીઓ—ઝોઝલ અને ઉબેણુ.

મુખ્ય ગામો—ભેંસાણુ, રાણપુર, ટીંબરી, વીશળ, હડમતીઆ,
તોરડી, અમરાપુર, દેવગામ, કેશવાળા, છેડવડી, અરબજીસુખ પારચીઆ
ચારણીઆ ને હજિઆ.

ભેંસાણુ—(૧૬૬૫) આ મહાલનો મુખ્ય કસ્બો છે. અસલ આ
જગાએ ભેંસોનો નેશ હતો. તેથી ગામનું નામ ભેંસાણુ પડ્યું છે. ગામથી
થોડું છેટે એક ટીંબા ઉપર ઉબેણીઆ નામનું સ્થાનક છે. ત્યાંથી ઉબેણુ
નદી નીકળે ગામમાં વહીવટદારની કચેરી, મુનસફની કોર્ટ અને દવાખાનું છે.

રાણપુર—(૨૫૪૦) બામી મુસલમાનનો મોટો તાલુકો છે.

કેશવાળા—(૧૩૨૦) આં વાળા કાઠી દરબારોની કુળદેવી આમ ગામડા-
નું સ્થાનક છે. કેશવાળા—સરવૈયા રજપુતોનું ઘરું પડેલું ગામ છે.

રેલવે સ્ટેશનો—ખાખરીયા અને વાવડી.

વિશેષ હકીકત—આ મહાલ કાઠિયાવાડમાં છુટાં છુટાં ગામોના
અનેલો છે. કાઠી દરબારોનાં ગામો અને જુનાગઢ સરકારનાં ગામો એક
ખીજ સાથે સેળમેળ થઈ ગયેલ છે. જમીન કાળી છે, તેમાં વરસમાં બે
પાક ઉતરે છે. પેદાશ—કપાસ, ધઉં, ખાજરી અને જુવાર.

વીસાવદર મહાલ.

ગામો—૭૫. વસ્તી—૨૪૬૨૦. નદીઓ—ઓઝન, પોપટડી, ધ્રાકડ
અને આંખાઝર એ ગીરમાંથી નીકળીને ઓઝતને મળે છે.

મુખ્ય ગામો—વીસાવદર, બગડુ, કાળસારી, ઝામકા, મોણપરી,
બડિંઆ અને મોટા હડમતીઆ.

વીસાવદર—(૧૪૫૦) પોપટડી નદીના ઉંચા કિનારા ઉપર છે. ત્યાં
વહીવટદારની કચેરી, મુનસફની કોર્ટ અને દવાખાનું છે. ગીરનાં જંગલની
પાસે છે, અને રેલવે આવવાથી ધાસ અને લાકડાનો વેપાર બહુ ચાલે છે.

બગડુ (૧૦૦૦) એ કિલ્લાવાળો કસ્બો છે. મોણપરી આગળ નદીનો
ઉંડો ધુનો છે. તેથી તે ધુનાવાળી મોણપરી કહેવાય છે. મોણીઆમાં
નાગજાઇ નામે ચારણદેવીની જગા છે.

રેલવે સ્ટેશન—ચાવંડ અને વીસાવદર.

પેદાશ—જુવાર, ખાજરી, ઇમારતી લાકડું ને ધાસ.

વંથળી મહાલ.

ગામો—૫૩. વસ્તી—૩૬૭૪૦. નદીઓ—ઓઝત, ઉબેણ, સાખળી
અને મધુવંતી.

મુખ્ય ગામો—વંથળી, શાપુર, ધંધુસર, દાત્રાણા, ખોશસદ, લુસાળા, કણ્ણા, કાયલી, ચાણાપીપળી, રવની, મહાબતપુર અને સીમાસી.

વંથળી—(૮૪૦૦) એ ઉમેણ નદી ઉપર જુનું શહેર છે, તેનું જુનું નામ વામનરથળી હતું. ગામ વચ્ચે વામનજીની જગા છે. અહીંનાં તાંબા પિત્તળનાં વાસણો વખણાય છે. આસપાસની જમીન ધણી ફળદ્રુપ છે. તેમાં લીલોતરી તથા આંબાનાં ઝાડો ધણાં છે. શહેરમાં વહીવટદારની કચેરી, મુનસફની કોર્ટ અને દવાખાનું છે; શાપુર (૨૮૩૦) એ ઝોઝત નદીને કાંઠે કિલ્લાવાળો કસ્બો છે, ગામ વચ્ચે મોટો સરકારી મહેલ છે. આ સ્ટેશનેથી કુતિઆણાની રેલવે નીકળી છે; તેથી શાપુર જંકશન થયું છે. ધંધુસર (૧૩૦૦) પાસે મોટું તળાવ છે. દાત્રાણા (૧૩૨૦) માં પણ નાગબાઈની જગા છે. આ ચારણ બાઈ પાંચસે વરસ પહેલાં જુનાગઢમાં રામંડળિક રાજા હતો તેના વખતમાં થઈ ગઈ છે, તે સતી હતી તેથી તેની માનતા ચાલે છે. લુસાળા સ્ટેશનેથી મેંદરડા સુધી કાચી સડક કાઢી છે. કણ્ણાનાં મરચાં વખણાય છે. કાયલી અતીત બાવાનું ખેરાતી ગામ છે.

જત્રાનાં ઠેકાણાં—વંથળીમાં શીતળનાચનું દહેરું છે, ત્યાં આવક લોકો જત્રાએ આવે છે. સુરજ કુંડ, વામનજીની જગા અને કપિલ મુનિનો અશ્રમ છે. હિંદુ લોકોનાં જત્રાનાં ઠેકાણાં છે.

રેલવે સ્ટેશનો—શાપુર, લુસાળા અને વંથળી.

વિશેષ હકીકત—આ મહાલમાં મોટી નદીએ હોવાથી જમીન ફળદ્રુપ છે અને પાણીની છત છે. કોઈ કુવા ઉપર તો ૧૫-૨૦ કોસ ચાલે છે.

મુખ્ય પેદાશ—કપાસ, ધઉં, શેરડી, કમોદ, મરચાં અને આંબલી.



કેશોદ વિભાગ.

ગામો—૨૫૮.

વસ્તી—૧૫૫૦૦૦

રાજ્યના પશ્ચિમ દિશા તરફના ઘેડ અને નાથેરના કૌશ્ય ભાગોનો આ વિભાગ બનાવેલો છે. ઉત્તરે કુતિઆણા મહાલમાં છુટા છુટા કુંગરા છે બાકીના મહાલોમાં ઘેડનો નીચો મુલક છે. તેમાં નાની મોટી ઘણી નદીઓ આવેલી છે. ચોમાસામાં પાણી ભરાઇ રહે છે, તેથી ચોમાસુ પાક થોડો થાય છે. શિઆળુ પાકમાં ઘઉં, ચણા, ધાન્ય અને શેરડી બહુ થાય છે.



કેશોદ મહાલ.

ગામો—૭૧. વસ્તી—૩૬૪૨૦. નદીઓ—સાબળી, બડોદરી, ટીલોરી, નોલી અને મેગળ છે.

કુંગર—રાણપરો, તેના ઉપર ત્રાંગડશાહ પીરની કબર છે, ત્યાં મુસલમાન લોકો માનતાએ આવે છે.

મુખ્ય ગામો,—કેશોદ, બાલાગામ, બામણાસ, અબાળ, શેરગઢ, ગેડબગસરા, અગતરાય, કેવદરા, કાયલાણા અને મેસવાણુ છે.

કેશોદ—(૨૮૦૦) એ કિલ્લાવાળો નાનો કસ્બો છે. અહીંના વહીવટ-દારની કચેરી તથા દવાખાનું છે. મંજરાળ જવાને માટે આ સ્ટેશને ઉતરાય છે, તેથી અહીં માણુચ અને માલની આવજા વધારે થાય છે. સ્ટેશનની સામી બાજુએ સાદેબ લોકોને ઉતરવા માટે મુસાફરી બંધલો છે. બાલાગામ (૩૦૬૦) મોટો કસ્બો છે. અહીં રાયબજ મૂળજરાસીઆનાં ઘણાં ઘર છે. બામણાસ, (૨૧૨૦) શેરગઢ, ગેડબગસરા અને અબાળ એ મોટાં ગામો છે. અગતરાયની ફરીઓ વખણાય છે.

રેલવે સ્ટેશન-કેથોદ.

પેદાશ-કપાસ, બઉ, ચણા, મેથી, રંડી અને જુવાર.

કુતિઆણા મહાલ.

ગામો-૪૭. વસ્તી-૩૪૨૫૬. નદીઓ-ભાદર, મીથસાર અને વેળું.
કુંગર-કુધીઓ અને મરચો, એ બે નાના કુંગરા છે.

મુખ્ય ગામો-કુતિઆણા, ખાગેશરી, દેવડા, મહીઆરી,
નીલાખા, ઠોયાણા અને છત્રાવા.

કુતિઆણા—(૧૧૩૬૦) આ મહાલનું મુખ્ય શહેર છે. અહીં
મેમણ લોકોની વસ્તી વધારે છે; તેઓ સારા વેપારી છે. દેશી વણાટ
બહો સારો થાય છે તેમાં ધાખળા, દામળીઓ, લુંગી, સાદા વગેરેનું
સારું કામ થાય છે, અહીંના વહીવટદારની કચેરી અને મુનસફની કોર્ટ
છે. શાપુરથી બાટવા થઇને અહીં સુધી રેલવે થવાથી વેપારને સારો
ફાયદો થયો છે. મહીઆરીમાં મહેર લોકોની વસ્તી વધારે છે; ત્યાં બોબરી
નદી સુકાય છે ત્યારે તેના તળાંબામાં મીઠું પાકે છે. નીલાખા વેળું
નદીને કાંઠે રાણપુર દરબારનું હુકું બારબલું ગામ છે.

સીલ મહાલ.

ગામો—૨૭. વસ્તી-૧૦૮૦૦.

મુખ્ય ગામો—સીલ અને ઝરીઆવાડા.

સીલ (૧૬૨૦) એ નેત્રવતી નદીને કાંઠે આ મહાલનો મુખ્ય કસબો છે.

તે આઠ બંદર છે. તેના દરીઆ કિનારા પાસેથી પરવાળાં જડે છે. ગામમાં વહીવટદારની કચેરી છે. અહીં સકરકંદ (રતાળ)ની પેદાશ બહુ થાય છે. ઝરી-આવાડામાં ગુજરાતી નિશાળ છે. આજક અને મેખડી પાસે મધ્યધેડ કહેવાય છે, ત્યાં ચોમાસામાં પાણી ધણું ઉંડું રહે છે; અને ધણા માસ ટકે છે, તેથી તેનો દેખાવ મોટા સરોવરના જેવો થઈ રહે છે. ત્યાં જુદી જુદી જાતનાં સુંદર પક્ષીઓ આવે છે.

વિશેષ હંકીકત—આ મહાલ ધેડમાં દરીઆ કિનારે આવેલો છે. ધેડની જમીન દરીઆની સપાટી કરતાં નીચી હોવાથી ૬-૭ માસ સુધી પાણી ભર્યું રહે છે. તેમાં લોહાની ગાંઠો પાણી નીચે થાય છે, અને ઉપર કુમળાનાં ફળ થાય છે, તે અપવાસમાં ફરાળ તરીકે ખાવામાં આવે છે. ગરીબ લોકો તેને ખોરાક તરીકે ખાય છે.

પેદાશ—સકરકંદ (રતાળ), શેરડી, ચણા, ધાણા અને વાલ.

માંગરોળ તાલુકો.

ગામ—૨૪.

વસ્તી—૨૩૪૨૦.

ક્ષેત્રફળ—૭૭ ચોરસ મૈલ.

મુખ્ય ગામો—માંગરોળ, લોહેજ, શેપા, અને કાલવાણી.

આંગરોળ—(૧૫૦૬૦) એ કિલ્લાવાળું મોટું શહેર છે; પરંતુ બંદર રસ્તેથી બહુ બેપાર ચાલતો નથી. અહીંનાં વાણીઆની વસ્તી વધારે છે, તેઓ સારા બેપારી અને પૈસાદાર છે. દરવરસે પરદેશથી કમાઇને પુષ્કળ પૈસા આવે છે. અહીંની જીભામસિદ જેવા જેવી છે, તેને ભોંકા બાલુ જોવાની ચોરા કહે છે. સહેરમાં મુખડ ને હાથીદાંતની સુંદર કારિગરીવાળી ચેદીઓ ધણી સરસ થાય છે. અંગ્રેજ ગુજરાતી નિશાળો કન્ચસાળા અને દવાખાનું છે.

વિશેષ હકીકત—આ તાલુકા અહીંના સૈખ સાહેબને તાબે છે. તેઓ જુનાગઢ સરકારને ખંડણી બરનાર તાલુકદાર છે.

માંગરોજ તાલુકાની જમીન ઘણીજ ફળદ્રુપ છે. તેથી ભાં ફળ-ફળાદિ બહુ થાય છે, તેમાં ફળાનો પાક ધણો થાય છે. માંગરોજથી ફરોહ રેલ્વેન મુખી સડક છે. હાલમાં તેના ઉપર મોટરગાડી ચાલે છે.

પેદાશ—બાજરી, જુવાર, કપાસ, શેરડી અને વાલ.

માળીયા મહાલ.

ગામો—૯૦.

વસ્તી—૪૬૪૯૦,

નદીઓ—મેગળ ને ઘ્રજની.

મુખ્ય ગામો—વેરાવળ, માળીયા, ચોરવાડ, ખોરાસા, ભાંડુરી, કુકસુવામ, આદરી, ડારી, વડોદરા અને જુથળ.

વેરાવળ—(૧૫૧૯૦) એ આરબી સમુદ્રને કિનારે મોટું શહેર છે, અને મોટામાં મોટું બંદર છે. બંદર ઉપર લાકડાનો કુરળો અને દીવાદાંડી છે, તેથી તેના ઉપયોગીપણામાં વધારો થાય છે. શહેરમાં વેપાર ધમ-ધોઢાર ચાલે છે. અહીં તરી અધીકારી (બંદરના વહીવટદાર) ની કચેરી અને મુનસફની કોર્ટ છે. માળીઆ (૨૯૫૦) મહાલનો મુખ્ય કરખો છે. અહીં હાટી જતના ગરાસીઆ લોકો રહે છે તેથી માળીઆ હાટીના કહેવાય છે. આ ગામની ફેરી વખણાય છે. મહાલના વહીવટ-દારની કચેરી ને મુનસફની કોર્ટ છે. ચોરવાડ (૨૮૮૦) એ આરબી સમુદ્રને કિનારે કરખો છે. અહીંના નાગરવેલનાં પાન થાય છે, તથા ગામનાં હવાપાણી સારા ગણાય છે, તેમજ બગીચો જોવા જેવો છે, તેમાં મેગળ

નદીમાંથી નહેર વાળીને પાણી પાવામાં આવે છે. લાંડુરી એ ટેકરી ઉપર ગામ છે. કુકસવાડામાં વાલ (ઝોળીઆ) ની પેદાશ સારી થાય છે.

રોસનો—ઝાળીઆ, ચોરવાડ અને વેરાવળ.

વિશેષ હકીકત—આ મહાલમાં નાધેરનો થોડો ભાગ આવેલો છે તેથી જમીન ઘણી ફળદ્રુપ છે. વરસમાં ત્રણ પાક ઉતરે છે, ઊનાળામાં મુઘળી જુવાર થાય છે. વેરાવળની આસપાસ ધોળી ડુંગળી બહુ સારી થાય છે, તે પરદેશ જાય છે.

ઊના વિભાગ.

કુલ ગામ—૩૫૬.

વસ્તી—૧૨૪૬૫૦

રાજ્યના દક્ષિણ તરફના દરીઆ કાંઠા સુધીના મુલકનો આ વિભાગ બનાવ્યો છે. તેમાં ગીર અને નાધેરના કુદરતી વિભાજો આવેલા છે. ગીર-માંથી નીકળનારી બધી નદીઓ આ પ્રદેશમાંથી વહે છે; તેમજ દરીઆ કિનારો પાસે હોવાથી જમીન ઘણી ફળદ્રુપ છે. તેમાં આબાના વન ઘણાં છે, તેમજ પાણીની છત બહુ છે. ઊનાળામાં જુવારનો પાક થાય છે. બાજરી અને શેરડીની પેદાશ ઠીક થાય છે, ગીરમાંથી ઇમાસ્તી લાકડું, ઘાસ, મધ, મીણુ, અને ઘીની પેદાશ ઘણી થાય છે.

પાટણ મહાલ.

ગામ—૮૬.

વસ્તી—૨૨૬૪૦.

નદીઓ—હીરણુ, કપીલા, સરસ્વતી અને સોમત.

હીરણુ, કપીલા અને સરસ્વતી નદીઓ પાટણ પાસે ભેળી થવાથી તેવું

નામ ત્રિવેણી પડે છે, ને પવિત્ર મંથાપ છે. તે હીરણ્ય નદીમાં સવળી ગામ પાસે ૧૦૦ ફૂટ ઉંચેથી મોટા ઘોંઘા પડે છે, તે જોવા જવો છે; ત્યાંથી એક નહેર કાઢવામાં આવી છે, તેને કર્જન કનાલ કહે છે.

મુખ્ય ગામો—પાટણ, સુત્રાપાડા, લોહવા કે ગોરખમઢી.

પાટણ—(૮૬૭૮) આ શહેરને પ્રભાસપાટણ કે સોમનાથ પાટણ કહે છે. અહીં આખા હિંદુસ્તાનમાંથી હિંદુ લોકો જાત્રાએ આવે છે. અહીંયાં વાલ (જોળીઆ) બહુ સારા થાય છે, ગામમાં વહીવટદારની કચેરી છે. સુત્રાપાડા (૨૭૬૦) એ સાતપાડા (મહોલ્લા)નું બનેલું છે. અહીં અવન ઋષિનો કુંડ તથા સૂર્ય દેવળ છે. ગામમાં દવાખાનું પણ છે. ગોરખમઢીમાં ગોરખનાથજીની બુની ગુફા છે, અને તે અતીત બાવાનું ખેરાતી ગામ છે. ધામજોજ પાસે મીઠું પકવવાના અગર છે.

જાત્રાનાં ઠેકાણાં—પાટણ—સોમનાથ મહાદેવનું દહેરું ધણુંજ પ્રખ્યાત છે. અસલના વખતમાં આ દેવળ ધણું મોટું હતું. તે મુસલમાન પાદશાહોએ તોડી નાખ્યું હતું, તેનું ખડેર છે. હાલનું દેવળ ઇંદોરની મહારાણી અહલયાબાઈએ બંધાવ્યું છે. પ્રભાસક્ષેત્ર—ત્રિવેણી નદીનો કઠિા પ્રભાસ કહેવાય છે. ત્યાં શ્રીકૃષ્ણ દેહ છોડ્યો હતો તેથી હિંદુ લોકો તે જગાએ શ્રાદ્ધ સરાવે છે. પ્રાચી સુત્રાપાડાથી ૧૦ મૈલને છેટે છે. ત્યાં નદીના કુંડમાં સ્નાન કરી પીપળે પાણી રેડે છે, પછી ત્યાંથી ઉત્તરે થોડે છેટે નદીના કઠિ પાણીની અંદર માધવરાયજીની મૂર્તિ છે, તેનાં દર્શન કરે છે, ત્યારે શ્રાદ્ધ પુરું થાય છે. માગરોળીશાહ નામે પીરની જગા વેરાવળ ને પાટણની વચ્ચે છે. ત્યાં મુસલમાન લોકોનો મેળો બરાય છે.

મુખ્ય પેદાશ—કપાસ, જીવાર, વાલ અને શેરડી.

ગીર મહાલ.

ગામો—૫૪, વસ્તી—૧૭૨૧૦, નદીઓ—હીરણુ, સરસ્વતી, શીંગવડા, સોમત, મહુંદ્રી, રાવલ અને રૂપેણુ. આ બધીનાં મૂળ ગીરમાં છે.

કુંગરો—આખો મહાલ કુંગરોનો છે, તેમાં નાના મોટા ૪૫ કુંગરો છે.

મુખ્ય ગામો—તાલાળા, સાસણુ, આંબળાસ, અને મોરકા.

તાલાળા—એ મહાલનું મુખ્ય સ્થળ છે. ત્યાં વહીવટદાર અને ફોજદારની કચેરીઓ છે. અહીં દરખાસનું પથ છે, સાસણુ (સાસન) એટલે શિક્ષા એવો અર્થ થાય છે, કેમ કે અહીંનું પાણી બારે છે તેથી અગાજના વખતમાં જેને સળ કરવી હોય તેને અહીં મોકલતા હશે. આંબળાસ. આકોલવાડી ને મોરકા એ ગામો છે. તુળસીશ્યામ જાત્રાનું ઠેકાણું છે. ત્યાં જિના પાણીના કુંડા છે, અને શ્યામજી (શ્રી કૃષ્ણ) મહારાજનું દહેરું છે. અહીં શ્રાવણ વદિ અમાસે મોટો મેળો ભરાય છે. અહીંઆથી પાંચ મૈલને છેટે રાવલ નદીનો મોટો ધોધ પડે છે તેને લીમચાસ કહે છે.

વિશેષ હકીકત—આ મહાલમાં જંગલોજ છે. પેદાશમાં ધાસ અને ઇમારતી લાકડું મુખ્ય હોવાથી તેને માટે સરકારે એક જુદો અધિકારી નીમ્યો છે. તે ઇમારતી લાકડાનાં ઝાડોનું રક્ષણ કરે છે, ને નવાં ઝાડો રોપાવે છે. અહીં ધાસ ચારો બહુ થાય છે તેથી ભરવાડ રજારી વગેરે માલધારી લોકો ઢોરોને ચારવા માટે આવે છે. નર્પા ન્યાં જંગલ કપાએહું હોય છે, ત્યાં ખેતી થાય છે, તેથી કેટલાંક નવાં ગામો વસતાં બાય છે. આ જંગલમાં કેશવાળીવાળા સિંહ થાય છે. આખા હિંદુસ્તાનમાં બીજી કોઇ જગાએ થતા નથી, તેથી મોટા રાજાઓ અને સહેય લોકો સિકાર કરવા આવે છે.

મુખ્ય પેદાશ—ઈમારતી લાકડું, ધાસ, મધ, મીણુ અને લી.

ઊના મહાલ.

ગાંધો—૧૫૩.

વસ્તી—૬૩૬૮૦.

કુંગર—નાદીવેલો.

નદીઓ—મધુંદ્રિ, રાવળ અને રૂપેશુ.

મુખ્ય ગામો—ઊના, દેલવાડા, કાંધી, દોણુ, ગઢડા, સનખડા, ધોઠડવા, સામતેર, રોહિસા, સીમર, તડ, ગાંગડા, વડવીઆળા અને ગરાળ.

ઊના—(૬૫૫૦) મધુંદ્રિ નદીને કાંઠે એવડા કિલાવાળું શહેર છે, અહીંની જુમામસિદ જોવા જેવી છે, પીરાણુપીરની દરગાએ મુસલમાન લોકો માનતાએ જાય છે. અહીં વહીવટદારની કચેરી તથા મુનસફની કોર્ટ છે. આ સિવાય અંગ્રેજ હાઇસ્કુલ, ગુજરાતી નિશાળ, કન્યાશાળા અને દવાખાનું છે. દેલવાડા (૩૩૭૦) એ મોટો કસ્બો છે, ત્યાં વેપારી લોકોની વસ્તી વધારે છે. નવા ખંદરને હમણાં સુધારવાથી ઉપયોગી થયું છે. દોણુ પાસે દોણીઆ મહાદેવની જગા છે. ત્યાં કુંગરની ટેકરી ઉપરથી પાણીની ધાર મહાદેવના બાણુ ઉપર પડવા કરે છે. કાંધી, ગઢડા અને સનખડા એ મોટા ગામો છે.

વિશેષ હકીકત—આ રાજ્યના બધા મહાલો કરતાં આ મહાલ મોટો છે, તે નાલેરની વચ્ચે આવેલો છે. ગીરમાંથી નીકળનારી નદીઓ આ મહાલમાં વહે છે. જમીન બણી રસાળ છે, પાણી બારે માસ અખૂટ અને કુવા છાછરા છે તેથી ખેડુતો એક બળદના રેંટ વડે પાણી કાઢે છે. કોસ કરતાં રેંટ વડે પાણી વધારે નીકળે છે, આ મહાલમાં બારે માસ લીલો-તરી રહે છે તથા આંખાનાં વન બહુ છે.

પેદાશ—જીવાર, બાજરી, શેરડી અને તલ.

બાબરીઆવાડ મહાલ.

ગામો—૫૧. વસ્તી—૨૧૪૨૪. ક્ષેત્રફળ—૧૭૪ ચોરસ મૈલ.
 નદીઓ—ધાતરવાડી, ઝાલાપરી, ધોળાદરી, રાયડી અને રૂપેણ.
 હુંગરો—કાપાધાર, લોહર અને શાણુ. બંદર—બેરાઇ, એ આડ બંદર છે.
 મુખ્ય ગામો—લેરાઇ, નાગેશરી, ગાધકડા, કાટડી, ને દીંબી.

લેરાઇ—(૧૫૩૦) આ મહાલનો મુખ્ય કસબો છે; ત્યાં મીઠાના અગરો છે તેમાં ધણું મીઠું પાકે છે તેથી આખા રાજ્યમાં જોઇએ તેટલું મોઢલવામાં આવે છે, અને બીજાં રાજ્યોને વેચવામાં આવે છે. મહાલનો થાણુદાર અહીં રહે છે. તે સરકારી ખાલસા ગામેના વહીવટદારનું કામ પણ કરે છે. નાગેશરી (૨૧૦૦) રાયડી નદીને કાંઠે છે, તેનું જુનું ખડેર સામે કાંઠે છે. માણસા પાસે શાણુના હુંગરામાં કાતરી કાઢેલાં બોયરાં જોવા જેવાં છે. ગાધકડા (૧૫૯૦) ફલજર નદીને કાંઠે કિશ્તિવાળું ગામ છે. તે જુનામઢથી અમિ કાણુમાં ૮૪ મૈલને છેટે બાવનગર સંસ્થાન વચ્ચે એકલું આવેલું છે. અહીંયા નાગજી મહારાજ નામે પ્રખ્યાત જોશી થઇ ગયો છે. તેના ચોમાસાના વર્તારા ધણા વખણાય છે. દીંબી (૧૩૯૦) રૂપેણ નદીને કાંઠે ત્રણ ટેકરા ઉપર જુદું જુદું વસેલું ગામ છે.

વિશેષ હકીકત—આ મહાલમાં બાબરીઆ કાઠી લોકો રહે છે. ધણાં ગામોના તેઓ મૂળ મરાઠીઆ છે, તેથી આ મહાલને બાબરીઆવાડ કહે છે. મુખ્ય પેદાશ—ધી, તેલ, બાબરી અને શેરડી.

હવા . ખાવાનાં ઠેકાણાં.

૧ વેરાવળ. ૨ ચોરવાડ. ૩ માંબેરાળ.

જાત્રાનાં મુખ્ય ઠેકાણાં.

૧ ગીરનાર—નેમનાથ ભગવાનનું દેહેર છે ત્યાં આવક લેકો જમાએ આવે છે. અંબાજી ગોરખનાથ, કાપાનેથ વગેરે જાત્રાનાં

ઠોઠાણાં છે, ત્યાં હિંદુ લોકો જન્માએ આવે છે. ઠાંતરે જન્મીલસાદ પીરનો ચિસ્તો છે; ત્યાં હિંદુ મુસલમાન બન્ને જ્ઞાનતાએ આવે છે.

૨ વંચળી-શીતળનાથનું દહેરું છે, ત્યાં જૈન લોકો જન્માએ આવે છે. સુરજકુંડ એ જુનો કુંડ છે- ત્યાં લોકો નહાવા જાય છે. એ સિવાય કપિલાશ્રમ, વામનજીની જગા વગેરે સ્થળો આવેલાં છે.

૩ પાટણ-સોમનાથ મહાદેવનું દહેરું છે, ત્યાં હિંદુઓ દર્શન કરવા સારૂ આખા હિંદુસ્તાનમાંથી આવે છે. પ્રભાસક્ષેત્ર-ત્રિવેણી નદીને કાંઠે હિંદુ લોકો શ્રાદ્ધ સરાવે છે. રહેલોત્સર્ગ-આ જગ્યાએ કૃષ્ણ ભગવાને દેહ છોડ્યો હતો, તેથી હિંદુ લોકો આ જગ્યાને પવિત્ર માને છે, અને ત્યાં નહાય છે.

૪ ગ્રાચી-કુંડ તથા પીપળા છે. અહીંઆ લોકો પીપળે પાણી રેડે છે.

૫. તુલસીશામ-શ્યામજી ભગવાનનું દહેરું છે, તથા બિના પાણીના કુંડો છે. અહીં શ્રાવણ વદિ અમાસે મોટો મેળો ભરાય છે.

વખણાયેલી વસ્તુવાળાં શહેરો.

૧ જુનાગઢ-ધોળો પથર.

૨ વંચળી-તાંબા પીતળનાં વાસણો.

૩ માળીઆ-કરી.

૪ વેરાવળ-કુંભળી.

૫ ઘેડ-ધઉં, ચણા ને ધાણા.

૬ નાધેર-જીવાર ને બાજરી.

૭ ગીર-ધમારતી લાકડું, મધ,

૮ ગીરનાર-વાંસ.

મીણુ ને ધી.

૯ સીલ-રતાણુ (સકરકંઠ)

૧૦ બેસમ, ધામળેજ-મીઠું,

ને ગોળ.

૧૧ ખોરાસા-ગોળ.

૧૨ કુતિઆણા-દેશી વણાટ.

૧૩ બિના-ઓઝાડ.

૧૪ પાટણ-વાલ ને પાપડી.

